

देशबन्धु
(28.04.2015)

ऑक्सीजन के अभाव में आदिवासी महिला की मौत



जतारा, देशबन्धु

एक ओर तो समूचा प्रशासनिक महकमा समीपस्थ ग्राम छिपरी में अपनी सेवाएं दे रहा है दूसरी ओर छिपरी से सटे जतारा में एक आदिवासी महिला की ऑक्सीजन के अभाव में मौत हो गई।

जानकारी अनुसार आदिवासी महिला संगीता आदिवासी पत्नी सुरेश आदिवासी उम्र 20 वर्ष निवासी सतगुआं को संजीवनी वाहन 108 से जतारा अस्पताल लाते समय रास्ते में ही दम तोड़ दिया। जिस 108 वाहन से लाया जा रहा था उसमें ऑक्सीजन का सिलेण्डर खाली था।

स्वास्थ्य विभाग के कर्मचारियों की लापरवाही जिसमें आशा कार्यकर्ता गर्भवती महिला के साथ नहीं आई। एनएम व सुपर वाईजर ग्राम सतगुआं पदस्थ है। जबकि आज तक इस गर्भवती महिला की कोई जानकारी जतारा अस्पताल में दर्ज नहीं

कराई। जब 108 के स्वास्थ्य कर्मचारी पीएमटी ने जब पूछा तो उसने कहा कि जब हमें सूचना मिली तो तत्काल लेने पहुंचे। उस समय उसमें ऑक्सीजन नहीं थी जब इस मामले में डॉ.एम.एल.चंद्रैया से दूरभाष क्रमांक 9754292329 पर संपर्क साधा गया तो उन्होंने अपने मोबाइल को उठाने की जहमत ही नहीं उठाई जबकि समूचे मामले में वरिष्ठ डॉक्टर सुरेश शर्मा ने बताया कि उक्त महिला की प्रसव पीड़ा के चलते मौत हुई है।

इनका कहना है

उक्त महिला को दो दिन से प्रसव पीड़ा थी लेकिन, किसी भी स्वास्थ्य कर्मी ने इस ओर ध्यान नहीं दिया।

डॉ. सुरेश शर्मा चिकित्सक